

आषाढीवारी - २०२४

आषाढी एकादशी निमित्त पुणे, सातारा, सोलापूर या जिल्हयांतून मार्गक्रमण करणाऱ्या विविध संतांच्या पालख्यांसोबत असणाऱ्या भाविकांना स्वच्छता सुविधा पुरविण्यासाठी मुक्कामाच्या ठिकाणी तात्पुरत्या शौचालयाची व्यवस्था करण्याच्या कामांना निधी वितरीत करणेबाबत.

महाराष्ट्र शासन

ग्राम विकास विभाग

शासन निर्णय क्रमांक: तीर्थवि-२०२४/प्र.क्र.७७/यो-११

बांधकाम भवन, २५ मईबान पथ, फोर्ट,

मंत्रालय, मुंबई - ४००००१

दिनांक: १४ जून, २०२४

संदर्भ: मुख्य कार्यकारी अधिकारी, जिल्हा परिषद, पुणे यांचे पत्र जा.क्र./जि.प./स्वभामि/ME/ पालखी- २४/४४०/२०२४ दिनांक.१२.०६.२०२४.

प्रस्तावना :-

विधानमंडळाच्या सन २०१७-१८ च्या अर्थसंकल्पीय अधिवेशनात मा.मंत्री (वित्त व नियोजन) यांनी त्यांच्या अर्थसंकल्पीय भाषणामध्ये आषाढी एकादशी निमित्त पुणे, सातारा, सोलापूर या जिल्हयांतून मार्गक्रमण करणाऱ्या विविध संतांच्या पालख्यांसोबत असणाऱ्या भाविकांकरीता तात्पुरती स्वच्छतागृहे उपलब्ध करून देण्याची घोषणा केली होती. त्यानुषंगाने या प्रयोजनासाठी सन २०१७-१८ पासून निधी उपलब्ध करून देण्यात येत आहे. त्यानुसार मुख्य कार्यकारी अधिकारी, जिल्हा परिषद, पुणे यांनी उपरोक्त संदर्भाधिन पत्रान्वये भाविकांकरीता तात्पुरते स्वच्छतागृह भाडेतत्वावर उपलब्ध करून देण्यासाठी रु.२१,६७,५०,०००/- इतका निधी उपलब्ध करून देणेबाबत विनंती केली आहे. सदर निधी उपलब्ध करून देण्याची बाब शासनाच्या विचाराधीन होती.

शासन निर्णय:-

ग्रामीण तीर्थक्षेत्र विकास योजनेतर्गत सन २०२४-२५ या आर्थिक वर्षाकरिता ग्रामीण भागातील तीर्थक्षेत्रांच्या विकासाकरिता अनुदान (रु. २ कोटी ते रु.२५ कोटीपर्यंत) (२५१५ २५२९) ३१ सहायक अनुदाने (वेतनेतर) या योजनेतर्गत एकूण रु.१००.०० कोटी एवढा निधी अर्थसंकल्पीत करण्यात आला आहे.

२. सदर अर्थसंकल्पीत तरतूदीमधून, आषाढी एकादशीनिमित्त पुणे, सातारा, सोलापूर या जिल्हयांतून मार्गक्रमण करणाऱ्या विविध संतांच्या पालख्यांसोबत असणाऱ्या भाविकांना स्वच्छता सुविधा पुरविण्यासाठी भाडेतत्वावर तात्पुरत्या शौचालयाची व्यवस्था करणेकरीता रु. २१,६७,५०,०००/- (एकवीस कोटी सद्दुसष्ट लाख पन्नास हजार फक्त) इतका निधी जिल्हा

परिषद, पुणे यांना उपलब्ध करून देण्यास या शासन निर्णयान्वये मान्यता देण्यात येत आहे. एकूण मंजूर तरतुदीच्या ७५% प्रमाणात म्हणजेच रु.१६,२५,६२,५००/- इतका निधी बी.डी.एस. (BDS) प्रणालीद्वारे मुख्य कार्यकारी अधिकारी, जिल्हा परिषद, पुणे यांना वितरीत करण्यात येत आहे.

३. सदर निधी आवश्यक बाबींवर खर्च झाला असल्याचे उपयोगिता प्रमाणपत्र जिल्हा परिषद, पुणे यांनी शासनास व महालेखापालांस सादर करावे. तसेच, वितरीत निधी खर्च झाल्याचे उपयोगिता प्रमाणपत्र व निर्मलवारीत या बाबीवर (तात्पुरते शौचालय व स्वच्छता सुविधा) झालेल्या एकूण खर्चाचा तपशील शासनास सादर केल्यानंतर उर्वरित निधीचे वितरण करण्यात येईल.

४. सदर अनुदान मागणी क्रमांक एल-३-२५१५-इतर ग्राम विकास कार्यक्रम-१९६-जिल्हा परिषद/ जिल्हास्तरीय पंचायतींना सहाय्य (००) (०७) ग्रामीण भागातील तीर्थक्षेत्रांच्या विकासाकरीता अनुदान (रु.२.०० कोटी ते रु.२५.०० कोटीपर्यंत) (२५१५ २५२१)-३१- सहायक अनुदाने (वेतनेतर) (दत्तमत) या लेखाशिर्षाखाली खर्ची टाकण्यात यावा व सदर लेखाशिर्षाखाली उपलब्ध असलेल्या सन २०२४-२५ या आर्थिक वर्षाच्या मंजूर तरतुदीतून भागविण्यात यावा.

५. सदर निधी नियोजन विभागाचा अनौ.संदर्भ क्र.१७३/१४४४ दि.१५/०५/२०२४ व वित्त विभागाचा अनौ. संदर्भ क्र.३८१/२०२४/व्यय-१५ दि.३०/०५/२०२४ अन्वये प्राप्त मान्यतेनुसार वितरीत करण्यात येत आहे. तसेच, सदर शासन निर्णय हा वित्त विभागाच्या शासन परिपत्रक क्र: अर्थसं-२०२४/प्र.क्र.३४/अर्थ-३, दि.१ एप्रिल, २०२४ अन्वये अटीची व शर्तीची पूर्तता करून निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०६१४११२९४९५९२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(का. गो. वळवी)
सह सचिव, महाराष्ट्र शासन

प्रत,

- १) मा.मंत्री (ग्रा.वि.) यांचे खाजगी सचिव,
- २) महालेखापाल (लेखा व अनुज्ञेयता) महाराष्ट्र-१ मुंबई/महाराष्ट्र-२ नागपूर.
- ३) महालेखापाल (लेखा परिक्षा) महाराष्ट्र-१, मुंबई/महाराष्ट्र-२ नागपूर.
- ४) विभागीय आयुक्त, आयुक्त कार्यालय, पुणे विभाग, पुणे.

- ५) जिल्हाधिकारी, जिल्हाधिकारी कार्यालय, पुणे, सातारा व सोलापूर.
- ६) मुख्य कार्यकारी अधिकारी, जिल्हा परिषद, पुणे, सातारा व सोलापूर.
- ७) मुख्य लेखा व वित्त अधिकारी, जिल्हा परिषद, पुणे, सातारा व सोलापूर.
- ८) जिल्हा कोषागार अधिकारी, पुणे, सातारा व सोलापूर.
- ९) नियोजन विभाग, (का-१४४४) मंत्रालय, मुंबई-३२.
- १०) वित्त विभाग (व्यय १५, अर्थसं १६, अर्थसं १७) मंत्रालय, मुंबई ३२.
- ११) कार्यासन क्र.यो-११, वित्त-१, वित्त-८, ग्राम विकास विभाग, मंत्रालय, मुंबई.
- १२) निवड नस्ती (का.यो-११), ग्राम विकास विभाग, मंत्रालय, मुंबई.